



НАШРИЯИ МУКОЛАМА БАҲРИ РУШД

МАВЗЎҲОИ АСОСӢ:

МАВЗЎҲО:

- Омузиши таҷрибаи пешқадам дар такмили қонунгузорӣ оид ба фаъолияти паркҳои технологӣ
- Муаррифии лоиҳаҳои нав/Startup
- Густариши ҳамкориҳо бо шарикони рушд
- Баррасии масъалаҳои таҳкими имкониятҳои сармоягузори Тоҷикистон

ОМУЗИШИ ТАҶРИБАИ ПЕШҚАДАМ ДАР ТАКМИЛИ ҚОНУНГУЗОРӢ ОИД БА ҶАЪОЛИЯТИ ПАРКҲОИ ТЕХНОЛОГӢ

Тибқи супориши протоколи ҷаласаи ХХІ Шӯрои машваратии назди Президенти Ҷумҳурии Тоҷикистон оид ба беҳтар кардани фазои сармоягузорӣ лоиҳаи Қонуни Ҷумҳурии Тоҷикистон “Дар бораи паркҳои технологӣ” дар таҳрири нав бо назардошти таъсиси паркҳои технологияҳои иттилоотӣ (IT Park) дар заминаи таҷрибаи пешрафтаи ҷаҳонӣ ва “Дар бораи тилоратикунонии натиљаҳои ҷаъолияти илмӣ ва илмию техникаӣ”, ки механизми маблағгузорию корноро вобаста ба роъандозӣ намудани инноватсия дар истеълоат фарогир аст, таҳия шуда истодааст.

Мукаммал намудани заминаи меъёрии ҳуқуқии соҳа барои таъмини рушди бемайлоии инфрасохтори рақамӣ, тақвияти малакаи рақамӣ, афзоиши талабот ба технологияҳои нав аз ҷониби корхонаҳо, суръатбахшии сармоягузорӣ ба рақамикунонӣ, тақвияти ҷаъолияти бахши хусусӣ, аз ҷумла бахши технологияҳои иттилоотию коммуникатсионӣ, фароҳам овардани муҳити мусоиди пешбурди ҷаъолияти соъибкорӣ ва инноватсионӣ ва сатҳи баланди истифодаи технологияҳои рақамӣ мусоидат хоҳад кард.

Аз ин рӯ, дар ҳамкорӣ бо шарикони рушд ҷиҳати татбиқи банди мазкур рӯзи 28 апрели соли 2021 вебинар дар мавзӯи “Таҷрибаи байналмилалӣ меъёрии ҳуқуқӣ дар бахши ташкил ва рушди инфрасохторҳои саноатӣ, инноватсионӣ технология” баргузор гардид.

Дар ҷорабинӣ намояндагони вазорату идораҳои дахлдор, шарикони рушд ва коршиносони соҳавӣ Федератсияи Россия ширкат варзиданд.

Дар рафти вебинари мазкур моҳият ва аҳамияти паркҳои технологӣ, таъсис ва рушди паркҳои технологияҳои иттилоотӣ, таҷрибаи беҳтарини байналмилалӣ ва дигар масъалаҳои бахши мазкур суҳанронӣҳо ва муаррифномаҳо манзур гардид.

Дар фарҷоми чорабинӣ, мубодилаи афкор ва баҳши саволу ҷавоб миёни иштирокчиён сурат гирифт.

МУАРРИФИИ ЛОИҲАҲОИ НАВ/STARTUP

Дар доираи ҳамкориҳо бо шарикони рушд ва бо мақсади рушди фаъолияти соҳибкории занон рӯзи 29 апрели соли 2021 маросими муаррифии Барномаи дастгирии идеяҳои соҳибкории бонувон аз ҷониби лоиҳаи REAK дар Тоҷикистон тариқи онлайн ташкил ва баргузор гардид.

Дар давоми 18 ҳафта иштирокчиёни Барнома аз тамоми манотиқи кишвар дар тренингҳои омӯзишӣ бо мақсади мукамал ва такмил додани нақшаҳои пеш бурдани фаъолияти соҳибкорӣ иштирок намуда, роҳандозии тиҷорати хеш, оғози тиҷорат дар марҳилаҳои аввал ва тарзи идоракунии воситаҳои молиявӣ, инчунин омӯзиши ҷанбаҳои ҳуқуқӣ ва андозии расман оғоз намудани фаъолияти соҳибкориро аз худ карданд.

Нақши муҳим дар Барнома ба рушд ва беҳтар кардани малакаи фуруши маҳсулоти худӣ дода шуд, ки иштирокчиён тавонианд муваффақона нақшаҳои тиҷоратии худро ба ҷонибҳои ҳавасманд манзур намоянд.

Дар рафти чорабинӣ ба иштирокчиёни фаъоли Барнома ифтихорномаҳо супорида шуд.

ГУСТАРИШИ ҲАМКОРИҲО БО ШАРИКОНИ РУШД

Мулоқоти Роҳбари Котиботи Шӯрои машваратии назди Президенти Ҷумҳурии Тоҷикистон оид ба беҳтар кардани фазои сармоягузорӣ бо Роҳбари Намояндагии доимии Бонки аврупоии таҷдид ва рушд дар Тоҷикистон ва Роҳбари Намояндагии Корпоратсияи байналмилалӣ молиявӣ дар Тоҷикистон сурат гирифт.

Дар рафти мулоқот, Роҳбари Котиботи Шӯрои машваратӣ вобаста ба ислоҳоти татбиқгардида дар доираи фаъолияти Шӯро ва дастовардҳо маълумоти муфасссал пешниҳод намуд. Сипас, ҷонибҳо вобаста ба татбиқи нақшаҳои оянда ва ислоҳоти самти беҳтарнамоии фазои соҳибкорӣ сармоягузорӣ ва ҷалби сармояи хориҷӣ иброи назар намуданд.

Дар баробари ин, омода намудани ширкатҳои ватанӣ барои дастрас намудани қарзҳои мусоиди Бонки аврупоии таҷдид ва рушд ва Корпоратсияи байналмилалӣ молиявӣ муҳим арзёбӣ гардида, дар ин самт чораҳои муштарак андешида мешаванд.

Аз ҷумла даҳаи сеюми моҳи май мизи мудаввар оид ба муаррифии маҳсулоти молиявӣ ду ниҳоди байналмилалӣ молиявӣ ба соҳибкорони ватанӣ баргузор карда мешавад.

Дар анҷоми мулоқот, ҷонибҳо омодагии худро ҷиҳати ба роҳ мондани ҳамкориҳои самараноки дуҷониба баҳри рушди фазои соҳибкорӣ сармоягузори кишвар изҳор намуданд.

БАРРАСИИ МАСЪАЛАҲОИ ТАҲКИМИ ИМКОНИЯТҲОИ САРМОЯГУЗОРИИ ТОҶИКИСТОН

Роҳбарияти Котиботи Шӯрои машваратии назди Президенти Ҷумҳурии Тоҷикистон оид ба беҳтар кардани фазои сармоягузорӣ бо намояндагони Созмони ҳамкориҳои иқтисодӣ ва рушд ҷиҳати баррасии масъалаҳои таҳким ва рушди имкониятҳои сармоягузори Ҷумҳурии Тоҷикистон мулоқот намуд.

Чорабиниро хонум Талиса Ҳусейн – Таҳлилгари сиёсати давлатҳои Осиёи Марказӣ ва Ҷумҳурии Ислонд ва Афғонистон вобаста ба имкониятҳои сармоягузорӣ ва таъсири COVID-19 ба рушди сармоягузорӣ иброи назар кард.

Дар баробарин ин, Роҳбари Котиботи Шӯрои машваратӣ вобаста ба тадбирҳои ҳукумати кишвар вобаста ба пешгирии таъсири COVID-19 ба

соҳаҳои иҷтимоию иқтисодии Ҷумҳурии Тоҷикистон маълумоти муфассал манзур намуд.

Инчунин, вобаста ба фаъолияти Шӯрои машваратӣ, ҳамкориҳо бо дигар сохторҳои давлатӣ, бахши хусусӣ ва шарикони рушд, бахшҳои афзалиятноки сармоягузорӣ, мушкилоту монеаҳои ҷалби сармояи хориҷӣ муҳокима сураат гирифт.

Дар анҷоми мулоқот, ҷонибҳо ба мувофиқа расиданд, ки ҳамкориҳоро дар ин самт идома дода, роҳҳои муносири ҷалби сармояро дар шароити рақобати шадид истифода меkunанд ва тарғибу ташвиқи имкониятҳои сармоягузорию Ҷумҳурии Тоҷикистонро тақвият медиҳанд.

**Котиботи Шӯрои машваратии назди
Президенти Ҷумҳурии Тоҷикистон оид ба
беҳтар кардани фазои сармоягузорӣ**